



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minutital-laqgħaNru : **9** li nżammet il-Kunsill Lokali Marsaskala Nhar il-Ġimgħa 30 ta' Awwissu 2013 fil-6.00p.m.

L-Ewwel Seduta

	<u>Membri</u>
Sindku	Is-Sur Mario Calleja
Il-Viċi Sindku	Is-Sinjorina Desiree` Attard
Il-Kunsilliera	Is-Sur Lawrence Ciantar Is-Sinjura Elisabeth Cassar Is-Sur Charlot Mifsud Is-Sur Charlot Cassar Is-Sur Daniel Spiteri
Is-Segretarju Eżekuttiv	Is-Sur Josef Grech
Skrivana	Is-Sinjorina Chantel Zammit
Skużat	Is-Sur Sandro Gatt Is-Sur John B. Camilleri

Aġenda

1. Konsiderazzjoni w Approvazzjoni tal-Minuti – Seduta Numru 8.
2. Punti li joħroġu mill-Minuti.
3. Komunikazzjoni u Korrispondenza li s-Sindku jixtieq li jressaq quddiem il-Kunsill.
4. Awtorizzazzjoni tal-Flasijiet.
5. Aġġudikazzjoni tal-Kwotazzjoni MLC 03/2013 – Playingfield equipment in Ġnien Antoine Randich
6. Mistoqsijiet.
7. Mozzjonijiet.
8. Informazzjoni dwar l-attivitajiet mill-Kunsilliera.
9. Aġġornament.

Mayor
Mario Calleja

Vice Mayor
Desiree` Attard

Councillors
John Baptist
Camilleri
Charlot Mifsud
Charlot Cassar
Elisabeth Cassar
Lawrence Ciantar
Daniel Spiteri
Sandro Gatt

Executive Secretary
Josef Grech

1.0 **Qari w approvazzjonital-Minuti :**

1.1 **Lagħha Nru 8(1) tal-8 ta' Awwissu 2013:**

Il-minuti ġew meħuda bħala moqrija.

- 1.1.2 Il-Kunsillier is-Sur Lawrence Ciantar qal illi paġna 10 l-ewwel paragrafu għandhu jinbidel u jinqara kif ġej:

"Il-Kunsillier is-Sur Lawrence Ciantar staqsa li l-swimming zones ezistenti għandhom jibqgħu jekk hemm il-ħsieb li ssir yacht marina. Huwa zied jgħid li kien hemm xi għidud illi l-Kunsill qed jaħdem mal-Għaqda Baħħara u Sajjeda sabiex din l-għaqda jieħdu l-bajja f'idejhom".

Il-Kunsill qabel unanimamnet lil nibgħatu lil MEPA dwar dan.

❖ ***Il-Kunsillier is-Sur Daniel Spiteri daħal għal-laqgħa fis-6.13pm***

- 1.1.3 Il-Kunsillier is-Sinjura Elisabeth Cassar qalet li paġna 13 artiklu #7.0 l-aħħar paragrafu jrid jinbidel u jinqara kif ġej :

"Il-Ħadd 1 ta' Settembru 2013 – Ser ikun hemm quddies filgħodu u wara tberik tal-annimal, zied jgħid illi filgħaxija ser ikun hemm riċeviment għas-sotto kumitati kif ukoll helpers ta' Marsaskala".

- 1.1.4 Il-Kunsillier is-Sur Daniel Spiteri qal illi paġna 7 is-sitt paragrafu għandu jinbidel u jinqara kif ġej:

"Il-Kunsillier is-Sur Daniel Spiteri qal li f'Marsaskala ma jixtieqx li jsir Caravan Sites bl-addoċċ u hu joġġezzjona illi titniżżel fil-pjanijiet lokali tal-MEPA. Kien hemm qbil li għandhom jerġgħu jiċċekkjaw iktar fid-dettal il-Project Description Statement".

- 1.1.5 Il-Kunsillier is-Sur Lawrence Ciantar qal illi paġna 11 artiklu #4.2 l-ewwel paragrafu għandu jinbidel u jinqara kif ġej:

"Il-Kunsillier is-Sur Charlot Mifsud staqsa fuq pagamenti #542, #543 jekk il-Pulizija f'din l-attivita` għalqux it-triq għax jekk it-traffiku baqa` għaddej stajna ma ġibnihomx".

Il-Kunsillier is-Sur Charlot Mifsud ppropona l-approvazzjoni tal-minuti kif emendati u l-Kunsillier is-Sur Lawrence Ciantar issekonda. Il-votazzjoni kienet 6 favur, 0 kontra u 1 astensjonijiet.

Il-minuti kif emendati ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorgu mill-Minuti:**

2.1 **Lagħha Nru 8(1) tal-8 ta' Awwissu 2013:**

- 2.1.2 Il-Kunsillier is-Sur Daniel Spiteri qal illi rigward l-artiklu #3.2 ta paġna 6, huwa kien tkellem waqt il-laqgħa tal-Mepa minħabba illi l-Kunsilliera kienu rċewew korrisondenza qabel din il-laqgħa, fejn il-Kunsill kien diġa qed jidher bħala *objector*. Din kienet ir-raġuni għalfejn huwa kien tkellem waqt din is-seduta pubblika filwaqt li kien jaf li kellha tiġi diskussa iktar fid-dettal waqt is-seduta tal-Kunsill.

Is-Segretarju Ezekuttiv qal li din l-korrispondenza kienet rigward l-oġġezzjoni li kien issottometta l-Kunsill halli jkun hemm iċ-ċans illi jiġi diskuss aħjar dan il-każ u dan peress li l-Kunsill ikun meqjus bħala *objector*.

Il-Kunsillier is-Sur Lawrence Ciantar qal li l-Kunsill għandu dritt li joġġezzjona u li fl-opinjoni tiegħu kienet l-aħjar deċiżjoni.

Il-Kunsillier is-Sur Charlot Cassar qal li meta jkun sugġett importanti l-aħjar li ssir laqgħa b'urgenza halli jiġi diskuss aħjar is-sugġett bejn il-Kunsilliera kollha.

2.1.3 Il-Kunsillier is-Sur Lawrence Ciantar staqsa fuq paġna 8 artiklu #3.7 fejn qal li mportanti illi jiżerġu kemm jista jkun malajar is-siġar taż-żebbuġ.

2.1.4 Il-Kunsillier is-Sur Charlot Mifsud staqsa rigward paġna 7 artiklu #3.5 fejn staqsa jekk il-Perit kienx għamel il-pjanti neċessarji

Is-Sindku qal illi l-Perit kien għamel il-pjanta fejn spjega illi biex titwessa l-banika min-naħa tal-ħwienet kienu ser jitnaqqsu 15 il-parkeġġ mill-75 parkeġġ li hemm fil-preżent. Huwa zied jgħid illi biex dan ikun possibbli minħabba il-wisgħa tat-triq trid tittiehed 70cm mill-promenade u din tinvolvi ħafna spejjeż minħabba li hemm l-arbli tad-dawl, is-sistema tad-drenaġġ, it-tarmak u xogħol ieħor involut, kif ukoll tittiehed biċċa mill-promenade.

Fid-dawl ta' dan ippropona li jibqa kollox kif inhu

Il-Kunsill qabel unanimament illi jirrinunzja għal din it-talba filwaqt li jinforma lil TMalta b'din id-deċiżjoni.

2.1.5 Il-Kunsillier is-Sur Charlot Mifsud staqsa fuq paġna 8 punt # 3.10 jekk kellniex xi risposta rigward il-kontijiet pendenti fuq il-proġett Intercultural meal.

Is-Segretarju Ezekuttiv wiegħbu illi għad m'hemmx risposta.

3.0 **Komunikazzjoni u Korrispondenza li s-Sindku jixtieq li jressaq quddiem il-Kunsill:**

3.1 **Stima għal PABX ġdida għal-Kunsill:**

Is-Sindku qal illi illum kien ġo azzjenda fejn dawn kellhom *buzzer* sabiex jkellmu lil xulxin internament u huwa tal-opinjoni illi din is-sistema applika għalina. Huwa qal illi peress illi l-*customer care* jirċievu ħafna telefonati għalih jkun hemm *extention number* fejn in-nies jkunu jistgħu jaqdbu dirett lis-Sindku.

Is-Segretarju Ezekuttiv u l-Kunsillier is-Sur Lawrence Ciantar għandhom jaħdmu fuq l-ispeċifikazzjonijiet tal-PABX il-ġdida.

3.2 **Korrispondenza mil-UIF tal-MEPA fejn il-proġett ta' Triq il-Blajjiet u Triq San Gwakkinn ma kkwalfikawx għal fondi tal-UIF (35/4222/13/I):**

Is-Sindku nforma lil Kunsilliera illi l-applikazzjoni tagħna ma ġietx milqugħa mil-MEPA u s-Segretarju Ezekuttiv kien reġa prova biex jikkonvincihom imma għalxejn.

Il-Kunsillier is-Sur Lawrence Ciantar qal illi fi Triq San Gwakkinn m'hemmx bankina u hija perikoluza ħafna għaliex diġa kien sar aċċidenti fatali fiha u allura għanda issir mill-fondi tal-Kunsill. Huwa zied jgħid li kien hemm taraġ żgħir fil-bidu tat-triq bdejn il-kamra li waqa u għandu jsir ukoll.

Il-Kunsill qabel unanimament illi issir il-bankina fi Triq San Gwakk in-naħa ta' fejn hemm il-ħajt tas-sejjeħ u jerga jsir it-taraġ ukoll.

Is-Sindku qal illi għal bandli taż-Żonqor għandha napplikaw bil-fondi tal-UIF.

3.3 Qinghai Performance & Arts Group from China (35/4245/13/I):

Is-Sindku skuża ruħu illi xi drabi jkun hemm okkażjonijiet ta' xi attivita fejn tittieħed deċiżjoni ta' malajr u ma jkunx hemm ċans li ngħadduha Kunsill, b'hekk il-Kunsilliera jiġu nfurmati wara. Huwa žied jgħid illi ser issir attivita` b'kollaborazzjoni ma l-Ambaxxatur Ċiniż ġewwa Malta fejn se ssir *performance* minn grupp ċiniż fl-okkażjoni tal-10 anniversarju mil-ftuħ taċ-Chinese Cultural Centre.

Il-Kunsillier is-Sur Lawrence Ciantar staqsa jekk ħriġniex il-kowtazzjoni tad-dawl għal-Iljieli Skalin.

Is-Segretarju Eżekuttiv wiegħbu li ser jiċċekkja sabiex tinħareġ din il-kwotazzjoni filwaqt li jrid jiċċekkja l-ewwelnett x'tip ta' dawl se jkun hemm bżonn.

3.2 Artiklu fuq l-I News:

Is-Sindku ġiebed l-attenzjoni tal-Kunsilli illi meta jkun hemm xi Kunsillier illi jrid jikteb xi artiklu u jkun ser jiffirmah bħala Kunsillier dan għandu jikkomunika qabel mas-Segretarju Eżekuttiv jew mas-Sindku. Huwa rrefera għal każ tal-Viċi Sindku s-Sinjorina Desiree` Attard kif deher fuq *l-i news*.

Il-Viċi Sindku s-Sinjorina Desiree` Attard qalet li din kienet biss opinjoni tagħha.

Il-Kunsillier is-Sur Charlot Cassar staqsa jekk hu bħala Kunsilliera għandux dritt jikteb f'xi ġurnal jew f'xi sit eletroniku taħt il-kappa ta' Kunsillier.

Is-Segretarju Eżekuttiv wiegħbu li l-liġi ma tantx hija ċara dwar dan u iktar tidhol l-etika.

Il-Kunsillier is-Sur Lawrence qal illi hemm differenza bejn meta isirlek intervista u meta tikteb artiklu.

Is-Sindku qal li fl-opinjoni tiegħu hija l-istess ħaġa u fl-opinjoni tiegħu ma nistgħux naħdmu b'dan il-mod jekk irid li jkun hemm armonija fil-Kunsill.

Il-Kunsillier is-Sur Charlot Cassar qal illi huwa jixtieq jkun jaf jekk huwa għandux dritt li jsemma leħnu bħala Kunsillier.

Is-Sindku wiegħbu illi huwa għandu dritt jsemma leħnu u gab l-eżempju meta kienet ittieħed deċiżjoni rigward is-siġar tal-ġnien ta' San Tumas fejn hu kien astjena mentri fil-laqgħa tal-bord huwa kien qabel miegħu.

Il-Kunsillier is-Sur Charlot Cassar wiegħbu illi huwa kien astjena minħabba l-fatt illi kienet diġa itieħdet deċiżjoni fil-legislatura preċedenti u allura ma kienx hemm raġuni li terġa tittieħed deċiżjoni.

Is-Sindku qallu illi ma jstax jzommu mill-jikteb xi artiklu taħt il-kappa ta' Kunsillier imma biex ma jkunx hemm firda fil-Kunsill qed jitlob lill-Kunsilliera illi meta jkun hemm xi Kunsillier li jrid jikteb bħala Kunsillier jikkonsulta lis-Segretarju Eżekuttiv qabel.

3.3

EIA for Caravan Park (35/4135/13/I):

Is-Sindku qal li kien ilhu jfittex minn huwa il-persuna li kien qed japplika għal dan il-*caravan site* u fl-aħħar kien kellmu fejn dan l-iżviluppatur kien qallu li dan mhux ħa jagħmlu bħala *business*.


Is-Sindku qal illi hemm bżonn niktbu lil Mepa u naraw għaliex qed jgħidu li m'hemmx bżonn li jsir l-EIA report. Huwa kompli jgħid li min-naħa tal-Kunsill ma jsibx li għandu jkun hemm oġġezzjoni rigward l-hruġ tal-permess fid-dawl li jsir l-EIA report, liema rapport jkun wiehed possittiv.

Il-Viċi Sindku s-Sinjorina Desiree` Attard qalet illi hi tal-opinjoni illi ma nogġezzjonawx fuq il-pjanti pero` nippressaw sabiex jsir l-EIA report.

Il-Kunsill qabel unanimament dwar dan.

3.4

Lezzjonijiet tal-Malti offruti mill-Kunsill Lokali ta' Marsaskala:

Il-Kunsillier is-Sur Charlot Mifsud informa lill-Kunsilliera illi ser jsiru lezzjonijiet bil-Malti għal-barranin. Huwa zied jgħid li dan il-kors ser isir *got-training centre* u ser ikun jiswa €25 għal kull persuna. *liema flus se jgħaddu lil persuna ioharigata mil-lezzjonijiet.* 

Is-Segretarju Eżekuttiv zied jgħid illi rigward il-ħlas tal-korsijiet tat-TCTC ser jibdu jsiru fil-Kunsill u mhux kif qed jsiru fil-preżent dak in-nhar tal-*meeting*.

3.5

Emergency gate fi Ġnien David Vella:

Is-Sindku qal li hemm bżonn li tinfetaħ entratura f'dan il-ġnien fil-part li tagħti għal parapett ta' San Tommaso Restaurant u tingħalaq b'gate.

Il-Kunsillier is-Sur Lawrence Ciantar qal li l-importanti li ma jinħargux mwejjed u sigġijiet fil-bandli.

Il-Kunsill qabel unanimament dwar dan.

3.6


ICT Courses in your community October 2013 till May 2014:

Is-Segretarju Eżekuttiv informa lill-Kunsilliera illi Marsaskala kienet waħda mill-aktar lokalitajiet illi kellha konkorezza ta' studenti għal-korsijiet tas-sajf. Huwa zied jgħid illi din il-kumpanija qed tofri kors tal-LearnIt beginners għal-85 student u kors tal-ECDL start għal-12 il-student għall-prezz ta' €1150.

Il-Kunsillier is-Sur Daniel Spiteri qal illi l-modules tal-ECDL qed jinbidlu u ma jafx jekk mhux ser jibqu validi sa tlett snin oħra jekk dawn jigu offruta għal studenti illi ser jpoġġu għal eżami tal-ECDL.

Il-Kunsillier is-Sur Charlot Cassar qal jekk huwiex possibbli illi f'każ illi jekk ma jkunx hemm biżżejjed konkorenza għal-learn it beginners nkunux nistgħu nżidu fil-konkorenza tal-ECDL.

Il-Kunsill qabel unanimament sabiex niddiskutu mas-Sur Ray Ablea tat-TCTC sabiex nistaqsu il-punti kollha neċessarji u dan anke peress li l-Kunsill ma jistax jaqbez il-limiti tad-*direct order*.



4.0 **Awtorizzazzjoni tal-Flasijiet:**

4.1 Is-Segretarju Eżekuttiv nforma lil Kunsilliera illi fl-iskeda tal-flasijiet nru 8 pagament #327 kien hemm żball fl-ammont li kien tħallas lill-Karmig Trading Ltd fejn dan il-kuntrattur kien tħallas €85.80 iktar mill-suppost. Huwa żied jgħid illi lil kuntrattur konna kellimnieh u dan għandu jiċċekkja min-naħa tiegħu u jirimborsjana l-ammont lura.

4.2 Il-Kunsillier is-Sur Lawrence Ciantar staqsa fuq pagament #610 peress li fi Triq Għaxqet I-Għajn ma sarux *road markings*.

Is-Segretarju Eżekuttiv spjega li dawn kienu *stop markings* fi Triq il-Blajjiet k/m Triq Għaxqet I-Għajn.

Il-Kunsillier is-Sur Daniel Spiteri staqsa fuq id-*double yellow lines* li saru fi Pjazza Dun Tarcis Aguis quddiem it-Tiffany's jekk sarux min-naħa tal-Kunsill.

Is-Sindku wiegħbu illi dawn kienu saru min-naħa tagħna. Huwa kompli jispjega illi kien hemm xi bankijiet illi tressqu peress li kienu qed jigu bejn l-imwejjed u s-sigġijiet. Is-Sindku qal ukoll illi applikajna biex t-*telephone box* li hemm titneħħa peress li din ma tintużax. Huwa nforma lil Kunsilliera illi is-sid tat-Tiffany's qed jagħmel il-permess tal-imwejjed u s-sigġijiet kull weekend.

Il-Kunsillier is-Sur Lawrence Ciantar qal li l-Ħadd li għadda kien hemm xi stabbiliment li kien ħareġ l-imwejjed u s-sigġijiet fil-bandli u talab lis-Segretarju Eżekuttiv sabiex ikollna ir-*recording*.

4.3 Il-Viċi Sindku s-Sinjorina Desiree Attard staqsiet fuq pagament #616 fuq xiex kienet il-kerha

Is-Segretarju Eżekuttiv wegħibha illi din hija l-kerha tal-art ta' Ġnien Sant'Anna fejn ser jinbena l-Kunsill u tithallas darba f'sena. Dan peress li l-Kunsill Lokali għandu titlu fuq il-Ġnien Sant'Anna.

Il-Kunsillier is-Sur Daniel Spiteri ppropona l-awtorizzazzjoni tal-pagamenti u l-Kunsillier is-Sur Charlot Mifsud issekonda.

Il-Kunsill approva unanimament.

5.0 **Aġġudikazzjoni ta' Kwotazzjoni:**

5.1 **MLC 03/2013 Playingfield equipment in Ġnien Antoine Randich:**

Is-Segretarju Eżekuttiv prezenta il-lista tal-offerenti li issottomettew l-offerta tagħhom.

	Kuntrattur	Option	Ammont
1.	Forestals	Option 1	€4137.71
		Option 2	€5480.88
2.	M Quip	Option A	€4276.00
		Option B	€4418.00
		Option C	€4463.00
		Option D	€4615.00
		Option E	€5103.00
		Option F	€6010.00
		Option G	€6347.50
		Option H	€7133.30

	Kuntrattur	Option	Ammont
3.	JGC Ltd		€4645.00

Is-Segretarju Eżekuttiv ippreżenta ir-rapport li kien hejja l-Perit tal-Kunsill fejn kien qed jirrakkomanda lil JGC Ltd peress li kien qed joffri l-apparat kif kien mitlub fl-ispeċifikazzjonijiet. L-offerti l-oħra jew ma kellhomx l-apparat skond l-ispeċifikazzjonijiet jew inkella kien qabeż il-limitu tal-kwotazzjonijiet.

Il-Viċi Sindku s-Sinjorina Desiree` Attard pproponiet illi din il-kwotazzjoni tinghata lill-JGC Ltd peress li huwa technically and administravely compliant u l-Kunsillier is-Sur Daniel Spiteri issekonda.

Il-votazzjoni għaddiet 7 favur 0 kontra 0 astenzjoni.

Il-Kunsill qabel unanimament.

6.0 **Mistoqsijiet:**

Ma kienx hemm l-ebda mistoqsija.

7.0 **Mozzjonijiet:**

7.1 **Mozzjoni mressqa mill-Kunsillier is-Sur Charlot Cassar (#026-9/7/13):**

“Jipproponi li f’rispett sħiħ lejn id-drittijiet tal-annimali kif ukoll is-saħħa u l-paċi pubblika, tiġi msejja laqgħa mas-Sur Vella bil-ħsieb li naqblu miegħu fuq pjan ta’ azzjoni biex dawn il-qtates:

- a) *Jiġu msewwija.*
- b) *Jiġu ċċertifikati li huma fi stat ta’ saħħa tajba u li ma għandhom l-ebda mard li jista’ jkun ta’ periklu għas-saħħa pubblika.*
- c) *Jiġi maqbul fejn l-aħjar li dawn l-istess qtates jiġu mitluqa lura.”*

Il-Kunsillier is-Sur Charlot Mifsud qal li kien issekonda din il-mozzjoni peress li l-ħarsien tal-annimali jaqa taħt id-dekasteru tiegħu.

Il-Kunsillier is-Sur Charlot Cassar qal li hawn ħafna residenti li jagħtu x’jieklu lil qtates, iżda hawn residenti oħra li qed jilmentaw għaliex qed jkun hemm ħafna ħmieġ u dawn il-qtates qed jgħattu l-boroż tal-iskart.

Il-Kunsill qabel unanimament li niltaqgħu mas-Sur Vella.

7.2 **Mozzjoni mressqa mill-Kunsillier is-Sur Charlot Cassar (#027-9/7/13):**

“Jipproponi sabiex jitwaħħlu tabelli fiż-żoni li fihom jiġu mitmugħa dawn il-qtates fejn il-Kunsill jgħarraf illi qiegħed jimmoniterja s-sitwazzjoni kif ukoll jieħu l-prekawzzjonijiet sabiex jiġi kkontrollat in-numru ta’ dawn il-qtates. It-tabella għandha tteġġeg ukoll lil dawk il-persuni li b’tant għożża jieħdu ħsieb dawn l-annimali abbandunati sabiex bl-istess għożża jżommu l-post nadif.”

Il-Kunsill qabel unanimament sabiex l-ewwel issir laqgħa mas-Sur Vella u wara jsiru t-tabelli

7.3 **Mozzjoni mressqa mill-Kunsillier is-Sur Charlot Cassar (#028-9/7/13):**

"Jipproponi sabiex tinfetah diskussjoni mas-Segretarju Parlamentari responsabbli mill-kura u l-ħarsien tal-annimali sabiex jiġi stabbilit jekk hemmx il-ħtieġa u tiġi mfasla liġi li tirregola l-ħarsien ta' dawn l-annimali fit-toroq."

Il-Kunsill qabel unanimament sabiex issir laqgħa mas-Segretarju Parlamentari.

7.4 **Mozzjoni mmressqa mis-Sindku –is-Sur Mario Calleja (#035-22/8/13):**

"L-aħħar laqgħa li kellna l-bieraħ bħala kumitat kulturali, ġie deciż li għaxra mill-grupp issa nagħmlu ftit ġid ukoll barra minn xtutna."

Peress illi jiena żort darbtejn Araquipa ġewwa l-PERU ġie deciż illi f'Ottubru 2014 nżuru dan il-lokal tant fqir.

B'hekk il-Kunsillier Elizabeth Cassar u jiena bħala Sindku qed niproponu illi il-Kunsill jaċcetta donazzjonijiet mingħand benefatturi, tinħareġ riċevuta u wara sempliċiment jieġu trasferiti fiż-żewġ kontijiet bankarji "HSBC u BOV taħt l-isem 'FOND PERU.'

Min hemm wara jsir transfer mill-ewwel fil-kont ta' Fr Giovanni ġewwa l-Peru.

Nipproponu wkoll li nużaw paġna mir-rivista tal-Kunsill ħalli nwasslu l-messaġġ tagħna u b'hekk nsibu iżjed għajnuna."

Is-Sindku qal li jixtieq illi fir-rivista tal-Kunsill li jmiss jkun hemm spazju sabiex jitniżżlu dawn iż-żewġ kontijiet bankarji fejn inkunu qed ninfurmaw lir-residenti b'din il-ġabra. Huwa žied jgħid li ser jikseb il-permess min-naħa tal-Puluzija sabiex jingħataw permess li jiġbru dawn il-fondi.

Il-Kunsill qabel unanimament illi kull minn jkun irid jagħti donazzjoni jkun jista jiġi l-Kunsill u aħna min-naħa tagħna nagħtu riċevutu u wara jiġu iddepożitati f'dawn iż-żewġ kontijiet bankarji, kif ukoll jingħata spazju fir-rivista u jekk ikun hemm bżonn ta' xi biljetti u flyers isiru mill-Kunsill.

7.5 **Mozzjoni mressqa mis-Sindku –is-Sur Mario Calleja (#036 – 23/8/13):**

"Jipproponi sabiex jinxtraw żewġ pots oħra quddiem ristoranti ta' Grabiell. Hemm żewġ spazji vojta u qed jistunaw."

Il-Kunsill qabel unanimament illi jinxtraw żewġ pots oħra u jitpoġġew fuq l-istess central strip.

7.6 **Mozzjoni mressqa mill-Kunsillier –is-Sur Daniel Spiteri (#037 – 26/8/13):**

"Jipproponi sabiex jinxtraw it-trophies għal sajda li se ssir b'risq il-Community Chest Fund fl-20 ta' Ottubru."

Il-Kunsillier is-Sur Daniel Spiteri spjega illi ser issir komptezzjoni nazzjonali tas-sajd għal mulett u l-qligħ li ser jingabar ser jmur għal-Community Chest Fund. Huwa žied jgħid illi hemm bżonn li jinxtraw 7 trophies li ser jiswew madwar €96.

Il-Kunsill qabel unanimament li jinxtraw dawn it-trophies.

 Paġna 8

Mozzjoni mressaq mis-Sindku –is-Sur Mario Calleja (#038 - 29/08/13):

"Jipproponi sabiex issir simenta taht il-bring in sites fir-Ramla ta' San Tumas sabiex ikun jista jitraddaf ahjar peress li dan l-ahhar ghibdulna l-attenzjoni illi qed ikun hemm min jabbuza hafna minn kull tip ta'skart, u qalulna illi fuq il-gurnal The Times li ahna "third world Country".

Is-Sindku qal li hemm persuna fejn offra li jiehu hsieb diment li ssir is-simenta.

Il-Kunsill qabel unanimament li ssir simenta

8.0 Informazzjoni dwar l-attivitajiet mill-Kunsilliera.

8.1 Il-Kunsillier is-Sinjura Elizabeth Cassar nformat lill-Kunsilliera bl-attivitajiet mtella mic-Cinizi li ser ssir nhar il-Hadd 8 ta' Settembru 2013 f'gieh l-10 snin anniversarju ta' din l-ambaxxata.

8.2 Il-Kunsillier is-Sur Charlot Cassar qal li tkellem mal-boys scout sabiex f'Marsaskala jkollna Boy scouts.

Il-Kunsillier is-Sur Daniel Spiteri qal li hu kien diga prova sabiex jkollna Boy scouts għewwa l-lokalita tagħna pero kienu qalulu illi gruppi godda mhumiex qedghin jinghataw permessi biex jifthu.

9.0 Aggornament:

L-Agenda giet ezawrita kollha u l-laqqha spiccat fid-9.00p.m. Il-laqqha li jmiss ser tkun nhar it-Tlieta 24 ta' Settembru 2013 fis-6.00pm



Josef Grech
Segretarju Ezekuttiv



Mario Calleja
Sindku